



EUROPEAN MEDICINES AGENCY
SCIENCE MEDICINES HEALTH

EMA/300236/2021
EMA/H/C/005117

Ozawade (*pitolisant*)

Ħarsa ġenerali lejn Ozawade u għalfejn huwa awtorizzat fl-UE

X'inhu Ozawade u għal xiex jintuża?

Ozawade huwa medicina li tintuża biex ittejjeb il-ħin kemm wieħed idum imqajjem u tnaqqas in-nghas eċċessiv matul il-jum fl-adulti b'apnea ostruttiva tal-irqad

L-apnea ostruttiva tal-irqad hija l-interruzzjoni ripetuta ta' teħid ta' nifs matul l-irqad minħabba li l-pajpijiet tan-nifs jiġu mblokkati. Ozawade jintuża meta kuri oħrajn, bħal pressjoni kontinwa pożittiva fil-passaġġ tan-nifs (CPAP, l-użu ta' ventilatur biex il-pajpijiet tan-nifs jinżammu miftuħin) ma jkunux tejbju b'mod sodisfaċenti n-nghas eċċessiv matul il-jum jew ma jistgħux jiġu ttollerati mill-pazjent.

Ozawade fih is-sustanza attiva pitolisant.

Kif jintuża Ozawade?

Ozawade jista' jinkiseb biss b'riċetta ta' tabib. Il-kura għandha tinbeda minn professjonist fil-qasam tal-kura tas-saħħa b'esperjenza fil-kura ta' apnea ostruttiva tal-irqad u fil-ġestjoni ta' riskji assoċjati ma' mard kardjovaskulari (li jaffettwa l-qalb u ċ-ċirkolazzjoni tad-demem).

Ozawade jiġi bħala pilloli li għandhom jittieħdu darba kuljum filgħodu mal-ikel. Id-doża tal-bidu hija ta' 4.5 mg darba kuljum. Skont kemm taħdem tajjeb il-medicina, id-doża tista' tiżdied kull ġimgħa, sa massimu ta' 18 mg darba kuljum sat-tielet ġimgħa. Ozawade għandu dejjem jintuża fl-aktar doża baxxa effettiva.

Għal aktar informazzjoni dwar l-użu ta' Ozawade, ara l-fuljett ta' tagħrif jew ikkuntattja lit-tabib jew lill-ispizjar tiegħek.

Kif jaħdem Ozawade?

Is-sustanza attiva f'Ozawade, il-pitolisant, taħdem billi teħel ma' riċetturi (miri) fil-moħħ li jissejġu "riċetturi tal-istamina H3". Dan iżid l-attività ta' ċerti ċelloli tal-moħħ li jissejġu "newroni tal-istamina", li huma importanti sabiex iżommu l-ġisem imqajjem. Il-pitolisant iżżid ukoll il-livelli tan-newtrotrażmetturi acetylcholine, dopamine u noradrenaline fil-moħħ. In-newtrotrażmetturi huma messaġġiera kimiċi li jippermettu liċ-ċelloli tan-nervituri jikkomunikaw ma' xulxin. Billi dawn in-newtrotrażmetturi huma involuti fiż-żamma ta' viġilanza u tqanqil, iż-żieda fil-livelli tagħhom tista' ttejjeb kemm persuna jirnexxielha tibqa' mqajma.

Official address Domenico Scarlattilaan 6 • 1083 HS Amsterdam • The Netherlands

Address for visits and deliveries Refer to www.ema.europa.eu/how-to-find-us

Send us a question Go to www.ema.europa.eu/contact **Telephone** +31 (0)88 781 6000

An agency of the European Union



X'inhuma l-benefiċċji ta' Ozawade li ħarġu mill-istudji?

Ozawade nstab li jtejjeb in-nghas eċċessiv matul il-jum f'adulti b'apnea ostruttiva tal-irqad f'zewġ studji ewlenin.

L-ewwel studju involva 244 pazjent b'apnea ostruttiva tal-irqad li kienu qed jirċievu terapija bis-CPAP, iżda li n-nghas eċċessiv tagħhom matul il-jum ma marx għall-aħjar b'mod sodisfaċenti. Il-pazjenti rċevew jew Ozawade jew placebo (kura finta) flimkien mat-terapija bis-CPAP u n-nghas eċċessiv matul il-jum tkejjel permezz ta' skala standard ta' nghanas matul il-jum msejha l-iskala tan-nghanas ta' Epworth. Wara 12-il ġimgħa ta' kura, in-nghanas ta' matul il-jum tnaqqas b'medja ta' 5.5 punti fuq l-iskala tan-nghanas ta' Epworth f'pazjenti li rċevew Ozawade u 2.8 punti f'dawk li rċevew placebo.

It-tieni studju, li involva 268 pazjent li ma setgħux jittolleraw jew li rrifjutaw it-terapija bis-CPAP, sab li l-pazjenti li rċevew Ozawade kellhom tnaqqis medju fin-nghanas ta' matul il-jum ta' 6.3 punti fuq l-iskala tan-nghanas ta' Epworth wara 12-il ġimgħa, meta mqabbel ma' 3.6 punti f'dawk li rċevew placebo.

X'inhuma r-riskji assoċjati ma' Ozawade?

L-effett sekondarju l-aktar komuni b'Ozawade (li jista' jaffettwa aktar minn persuna waħda minn kull 10) huwa wġiġh ta' ras. Effetti sekondarji komuni (li jistgħu jaffettwaw sa persuna waħda minn kull 10) huma insomnja (diffikultà biex torqod), nawzja (tħossok ma tiflaħx), ansjetà, uġiġh addominali (taż-zaqq), vertigo (sensazzjoni ta' tidwir) u dijarea.

Għal-lista sħiħa tal-effetti sekondarji ta' Ozawade, ara l-fuljett ta' tagħrif.

Ozawade m'għandux jintuża minn persuni li għandhom funzjoni tal-fwied imnaqqsa b'mod sever jew minn nisa li jkun qegħdin iredgħu.

Għal-lista sħiħa tar-restrizzjonijiet, ara l-fuljett ta' tagħrif.

Għaliex Ozawade ġie awtorizzat fl-UE?

Ozawade ntwera li jtejjeb in-nghanas eċċessiv matul il-jum f'persuni b'apnea ostruttiva tal-irqad, kemm f'dawk li jirċievu CPAP kif ukoll f'dawk li fihom is-CPAP ma ħadmitx tajjeb biżżejjed jew ma ġietx ittollerata. L-effetti sekondarji tal-medicina kienu fil-biċċa l-kbira ħfief jew moderati. L-Aġenzija Ewropea għall-Medicini għaldaqstant iddeċidiet li l-benefiċċji ta' Ozawade huma akbar mir-riskji tiegħu u li jista' jiġi awtorizzat għall-użu fl-UE.

X'miżuri qegħdin jittieħdu biex jiġi żgurat l-użu sigur u effettiv ta' Ozawade?

Fis-sommarju tal-karatteristiċi tal-prodott u fil-fuljett ta' tagħrif ġew inklużi r-rakkomandazzjonijiet u l-prekawzzjonijiet li għandhom ikunu segwiti mill-professjonisti fil-qasam tal-kura tas-saħħa u mill-pazjenti għall-użu sigur u effettiv ta' Ozawade.

Bħal fil-każ tal-medicini kollha, id-*data* dwar l-użu ta' Ozawade hija ssorveljata kontinwament. L-effetti sekondarji ssuspettati rrapportati b'Ozawade huma evalwati bir-reqqa u kull azzjoni meħtieġa hi meħuda biex tiproteġi lill-pazjenti.

Informazzjoni oħra dwar Ozawade

Aktar informazzjoni dwar Ozawade tinstab fis-sit web tal-Aġenzija:

ema.europa.eu/medicines/human/EPAR/ozawade.